ந்தர்‌ 1 ய்‌ 


சிவமயம்‌ 


கீருக்கண்ணார்‌ கோயில்‌ வரலாறும்‌ 


சைவ ஒழுக்கமும்‌ 


கண்டனார்‌ இவெகேசச்‌ செல்வர்‌ “திருவாளர்‌ 


அ. சி. நா. சி. சித. சிதம்பரம்‌ செட்டியாரவர்கள்‌ 
அறுபதாம்‌ ஆண்டு சாந்தி விழா வெளியீடு 


சிவமயம்‌ 
திருசிற்றம்பலம்‌ 
சைவமும்‌ தமிழும்‌ தழைத்திணி தோங்குக அ 
திருக்கண்ணார்‌ கோயில்‌ வரலாறும்‌, 


சவ ஒழுக்கமும்‌ 


௮ 


தருமையாதீனத்‌ தமிழ்ப்‌ புலவர்‌ வித்வான்‌ 
முத்து. ௬. மாணிக்கவாசக முதலியார்‌ அவர்களால்‌ 
செய்யப்பெற்று 
இருசண்ணுர்‌ கோயில்‌ தருமகர்த்தர்‌ 
சண்டனூர்‌ - சவசேசச்‌ செல்வர்‌ 
௮. சி. நா. சி. சித. சிதம்பரம்‌ செட்டியாரவர்களால்‌ 


தமது அறுபதாம்‌ ஆண்டு சாந்தி விழாவில்‌ 
வழங்கியது 


சாது அச்சுக்கூடம்‌, 


இராயப்பேட்டை, சென்னை 


சுபானு) பங்குனிம்‌ 22௨ 


தைக 


ர்‌ 


ப்பணியாள! 


திரு 


ப்‌ குத்‌ ௮: 


அ்த்ல்‌.. பண்டக 3 


உட 
சிவமயம்‌ 


திருக்கண்ணார்‌ கோயில்‌ வரலாறு 


நேரசை வேண்பா 


திருக்கண்ணார்‌ கோயிற்‌ சிவச்சுடரைப்‌ போற்றக்‌ 

. இருக்கண்ணார்‌ வத்தராமெய்‌ சேரு£--இருக்கண்ணார்‌ 
பொல்லாச்சார்‌ பாணவம்போய்ப்‌ பொன்னடிரி மற்குரிய 
எல்லாச்சார்‌ பும்பெறுவா ரே. 


| - 
இட அமைப்பு 

இருக்கண்ணார்‌ கோயில்‌ தஞ்சாவூர்‌ ஜில்லா மாய 
வரந்‌ தாலுக்காவில்‌ வைத்தீசுவரன்‌ கோயில்‌ எனப்படும்‌ 
புள்ளிருக்குவேஞூர்க்குத்‌ தென்கிழக்கில்‌ ஒன்‌ றரை, மைலில்‌ 
இருக்கும்‌ ஒரு சிவதலம்‌. இவ்வூருக்கு வைத்தீசுவரன்‌ 
கோயில்‌ ஸ்டேஷனில்‌ இறங்கிச்‌ செல்லவேண்டும்‌. வண்டி 
வசதியுண்டு. பழவாற்றுப்‌ பாய்ச்சலுடைய வளஞ்சிறந்த 
ஊர்‌. திருஞானசம்பந்தப்‌ பெருமான்‌ “தெண்ணீர்‌ மண்ணி 
வளஞ்சேர்‌ வயல்மண்டி...... சிர்திகம்‌ கண்ணார்‌ கோயிலே: 
என வீளக்குகின்றார்‌. சிறந்த நீர்வளமும்‌ நிலவளமும்‌ உடை 
யதாயிருப்பதால்‌ வாழ்க்கைக்கு நல்லதாக உள்ள திவ்வூர்‌. 


கோயில்‌ அமைப்பு 


இத்திருக்கோயிலின்‌ காட்சி மிகஅழகானது. “*கல்லியல்‌ 
இஞ்சிமஞ்சு அமர்கண்ணார்‌ கோயில்‌” என்றருளிய சிறப்‌ 
பால்‌ உயர்ந்த அழகிய கருங்கற்களாலான திருமதில்‌ திரு 
ஞானசம்பந்தர்‌ காலத்திலேயே திகழ்ந்திருஈத செய்தியும்‌ 
அதில்‌ “ முல்லை மல்லிகை மெளவல்‌ :**களின்‌ தொடர்பும்‌ 
இருந்தமையும்‌ விளங்கும்‌. இழக்குகோக்கய கருப்பக்கரகத்‌ 
தில்‌ கண்ணாயிரேசுவரர்‌ எழுந்தருளியிருக்கன்றார்‌. அதனை 
அடுத்த அந்தராள மண்டபத்தில்‌ போகசக்தி எழுந்தருளி 
யுளளரா. மகா மண்டபத்தில்‌, சோமாஸ்கந்தர்‌, விநாயகர்‌, 
சுப்பிரமணியர்‌ முதலிய ஐம்பெருங்‌ கடவுளரும்‌ சிவகாமி 
யம்மையார்‌ கண்டின்புறத திருநடம்புரியு்‌ தில்லைக்கூத்த 
ரும்‌ திருவருள்‌ பாலித்தருள்‌ கின்றார்கள்‌. அம்மை முருகு 
வளர்கோதையாரும்‌ சிவபக்தர்கள்‌ திருத்தலக்‌ தரிசிக்க 


வ. ணு வவ. அணக அவலை அ பாயு காளா வாளை ச டாடா கை 

வரும்‌ வழியை நோக்கி வரவேற்பவராய்த்‌ தென்பால்‌ நோக்கி : 
யருள்‌ கின்றார்‌. அம்பாள்‌ சந்நிதியை அடுத்துப்‌ பள்ளியறை 
யும்‌ கண்ணாயிரேசுவரர்‌ முன்பு நந்திதேவர்‌ பலிபீடம்‌ துவ 
ஜஸ்தம்பமும்‌ உள்ளன. &ழ்பால்‌ பைரவர்‌, சனீசுவரர்‌, சநீ 
இர சூரியர்‌ முதலிய மூர்த்திகளும்‌ தென்பால்‌ தென்முகக்‌ 
கடவுளும்‌ மேல்பால்‌ விநாயகர்‌, அண்ணாமலையார்‌, சுப்பிர 
மணியர்‌, மகாலக்மியும்‌ வடபால்‌ சண்டேசுவரரும்‌ 
கோயில்‌ கொண்டுள்ளார்கள்‌. கோயிலின்‌ தீழ்பால்‌ திருக்‌ 

ளமும்‌ விநாயக சுப்பிரமணியராலயங்களும்‌, வடகிழக்கில்‌ 

திருப்பணி விடுதியும்‌, தென்பா லும்‌ மேல்பாலும்‌ அக்ரஹார 
மும்‌, வடபால்‌ சிப்பந்திகளின்‌ வீடுகளும்‌, இருக்குளத்தின்‌ 
தென்‌ &ழ்பால்‌ திருகந்தனவனமும்‌ அமைந்துள்ளன. 

இக்கோயில்‌ இந்திரனுக்கு ஆயிரங்கண்களருளிய வர 
லாறுபற்றிக்‌ கண்ணார்‌ கோயிலெனப்‌ பெயர்‌ பெற்றது. 
மாவலிபாற்‌ சென்‌.று மூவடி மண்‌ வேண்டிய வாமனமூர்த்தி 
என்னுங்‌ குறுமாணி வழிபட்டதால்‌ குறுமாணிகுடி எனப்‌ 
பெயர்‌ பெற்றது. அது குறுமாணக்குடி. என மருவி வழங்கு 
இன்றது. 

சுற்றியுள்ள தலங்கள்‌ 

இத்தலம்‌ கிழக்கில்‌ திருவெண்காடும்‌, தென்‌ கிழக்கில்‌ 
இருக்கடைமுடியும்‌, தெற்கில்‌ திருவிள௩கரும்‌, தென்‌ மேற்‌ 
இல்‌ இருநின்‌.றியூரும்‌, மேற்கில்‌ திருப்புன்‌ கூரும்‌, வடமேற்‌ 
இல்‌ புள்ளிருக்குவேளூர்‌ என்ற வைத்தீசுவரன்‌ கோயிலும்‌ 
வடக்கில்‌ திருக்கோலக்கா, சீகாழியும்‌, வடஇழக்கில்‌ திருக்‌ 
கலிக்காமூருஞ்சூழ நடுகாயகமாகத்‌ திகழ்கின்றது. 

திநப்பணி 

பாடல்பெற்ற வெதலங்கள்‌ யாத்திரை முறையாகச்‌ 
செய்தவரும்‌ சிவநேசர்‌ திருக்கூட்டத்தில்‌ ஆரம்பகால முதல்‌ 
பல ஆண்டுகள்‌ சீரியதொண்டு செய்தவருமான, இராமநாத 
புரம்‌ ஜில்லா கண்டனூர்‌ சிவநரேசச்‌ செல்வர்‌ தெ. ௮௬. 
சித. இராமநாதன்‌ செட்டியார்‌ தமது பெரிய தந்தையா 
கருத்தின்‌ வண்ணம்‌ சிதைவுற்ற சிவாலயங்கள்‌ பல தாமே 
சேரில்‌ பார்த்‌ துவந்த முறையில்‌ இத்தலத்தைத்‌ கண்‌ ணுற்று 
இது மிகவும்‌ லெமாக இருந்தமையால்‌ இதையே திருப்பணி 
செய்யவேண்டுமென்று பெரிய தந்தையார்க்கு அறிவித்த 
தன்‌ பேரில்‌, மேற்படி. சிவரேசச்‌ செல்வர்களான தெ. அரு. 

சித. குடும்பத்தாராலும்‌, ௮. ௪. நா. 9. குடும்பத்தாரா லும்‌ 
(215625) ரூபகய்கள்‌ செலவில்‌ அழகுறத்‌ திருப்பணி 
செய்யப்பெற்று (16250) ரூபாய்கள்‌ செலவில்‌ ய்வஷ்‌ 
ஆனிமீ' 24௨ அஸ்தநன்னாளில்‌ மகா கும்பாபிஷேகம்‌ இறப்‌ 
பாகச்‌ செய்யப்பெற்றது. 


தீநவாபரணாதிகள்‌ 

சுவாமி, அம்மன்‌, விநாயகர்‌, சுப்பிரமணியர்‌, மகா 
லக்ஷ்மி, தில்லைக்கூத்தர்‌ முதலிய எல்லா மூர்த்திகட்கும்‌ 
(2528-4-0) தோலா நிறையுள்ள வெள்ளிக்‌ கவசங்கள்‌ 
நாகரீபரணம்‌ முதலியவும்‌, ஐந்து பவுன்‌ நிறையுள்ள திரு 
மாங்கல்யங்களும்‌, மரத்தாலாய ரிஷபம்‌, பிரதோஷ ரிஷ 
பம்‌, பெருச்சாளி, மயில்‌ முதலிய வாகனங்களும்‌, கேடகமும்‌, 
பள்ளியறைக்குப்‌ பல்லக்கும்‌ இருப்பணிச்‌ செல்வர்களால்‌ 
செய்துவைக்கப்‌ பெற்றுள்ளன. 

பசு மடம்‌ 


திருப்பணிச்செல்வர்களால்‌ பசுமடம்‌அமைத்து, இனமும்‌ 
நான்கு காலங்களிலும்‌ பாலபிஷேகம்‌ செய்யப்பெறுறெது. 
திருக்குளம்‌ 

ஆலயத்துக்கு முன்பாக உள்ள திருக்குளம்‌ இராம 
நாதபுரம்‌ ஜில்லா ஆத்தன்குடியைச்‌ சார்ந்த முத்துப்பட்ட 
ணம்‌ சிவநேசச்‌ செல்வர்‌ சித. மு. நாரா. நா. நாச்சியப்ப 
செட்டியாரால்‌ (25800) ரூபாய்‌ செலவில்‌ புதுப்பித்துக்‌ 
கும்பாபிஷேக தினத்தில்‌ தடாகப்‌ பிரதிட்டை செய்யப்பெற்‌ 
றம்‌ குளத்தின்‌ மேல்‌ கரையில்‌ விநாயகர்‌ சுப்பிரமணியர்‌ 
கோயில்‌ தனித்தனியே கட்டிக்‌ கும்பாபிஷேகம்‌ செய்தும்‌ 
அழகுறத்‌ திகழ்கின்றது. 

நந்தனவனம்‌ 

ஆலயத்திற்கும்‌ திருக்குள த்திற்கும்‌ தென்‌ &ழ்ப்பாகத்‌ 
தில்‌ இராமநாதபுரம்‌ ஜில்லா பள்ளத்தூர்‌ சிவநேசச்‌ செல்‌ 
வர்‌ அள. சுப. சுப்பிரமணியஞ்‌ செட்டியாரால்‌ நல்ல விஸ்‌ 
திரணமுள்ள இடத்தில்‌ நந்தனவனம்‌ அமைப்பித்து நாடோ 
௮ம்‌ ஏராளமான புட்பங்கள்‌ எடுத்து வந்து சாத்தப்பெறு 
கின்றன. 

சொத்துக்கள்‌ 

இந்தத்‌ தேவஸ்தானத்துக்கு நஞ்சை நிலம்‌ ஏக்கர்‌ 99 
செண்டு 86-ம்‌ புஞ்சை நிலம்‌ ஏக்கர்‌ 88 செண்டு 80-ம்‌ 
ஜாரி நிலம்‌ செண்டு 41-ம்‌ உள்ளது. திருப்பணிச்‌ செல்வர்‌ 
களின்‌ உச்சிகால அர்த்தசாமக்‌ கட்டளைக்கு ஆக மாய 
வரம்‌ பெரிய கடைத்தெருவில்‌ (8500) ரூபாய்‌ விலைபெற்ற 
வீடு ஒன்றும்‌ இரண்டாயிரம்‌ ரூபாய்‌ கவர்மெண்டுக 
கடன்‌ பத்திரமும்‌ ஏ ற்படுத்திவைக்கப்‌ பெற்றுள்ள து. 

அரசாங்கத்து மோகீனி 


ரூ. 


இவ்வாலயத்துக்கு ஆண்டொரு முறை மோகினிப்‌ 

பணம்‌ ரூபாய்‌ 5-79-0 உதவப்பெறுதிறது. 
வாமனமீர்த்தி வழிபட்டது 

மாவலி மன்னன்‌ மண்ணும்‌ விண்ணும்‌ தன்‌ ஆட்சிக்கு 
உட்படச்‌ செய்து ஆண்டுவந்தான்‌. அதுபற்றித்‌ தேவர்‌ 
முறையிடத்‌ திருமால்‌ காசிப முனிவனுக்கு அதிதியி 
னிடத்து வாமனமூர்த்த்யாக அவதரித்தார்‌. வேண்டுவார்‌ 
வேட்கையின்‌ மேற்பட ஈயும்‌ பெருவள்ளலான மாவலியை 
மூவடிமண்‌ வேண்டுமென இரந்தார்‌. அப்போது அவன்‌ 
தந்தேன்‌ என்றான்‌. அசுரகுருவான சுக்கிரன்‌ இவ்வாமன 
வடிவம்‌ வஞ்சகமான து, உலகம்‌ உண்டபெருவாயன்‌ இவன்‌ 
நீ யிசையாதே எனத்தடுத்தான்‌. அதற்கு அம்மன்னன்‌ அத்‌. 
தகைய மாயோனது கைதாழ என்கை உயர ஈயும்‌ இதை 
விடச்‌ சிறந்த பேறு யாது என்று களித்து மூவடி அளந்து 
கொள்‌ என்றான்‌. ஓரடிக்கே உலகம்‌ பற்றாது போயிற்று 
என்னும்படி. வாமனமூர்த்தி மண்ணைஅளந்தார்‌. பின்‌ விண்‌ 
ணளவும்‌ ஓங்கி உயர்ந்து விக்ரெமமூர்த்தியானார்‌. விண்ணை 
யும்‌ சிறிதென ஒடுக்கி இடமின்றித்‌ திருவடி. மீண்டது. 
மூன்றாவதடிக்கு அம்மாவலியின்‌ முடி இடமாயிற்று. இவ்‌ 
வாறு செய்து மாவலியை அடக்கி இந்திரனுக்கு விண்ணுல 
காட்சி கொடுத்த திருமால்‌ வழிபட்டு வீடு பெற்ற காரணத்‌ 
தால்‌ குறுமாணிகுடி என்று வழங்குகிறது. இதனை இத்‌ 
தலத்துத்‌ தேவாரப்‌ பதிகம்‌, ஐந்தாந்திருப்பாட்டால்‌ “குறு 
மாணுருவன்‌ தற்குறியாகக்‌ கொண்டாடுங்‌ கறுமா கண்டன்‌ 
மேயது கண்ணார்‌ கோயிலே :: என்று வீளக்குகின்றது. 


இருக்கண்ஞர்‌ கோயில்‌ 


மலை விதித்‌ பல 2 பவன்‌ 


க க வண வேன த்து நரை ரம்‌ 
தெற்கு வீதி 


மதில்‌ 


உள்‌ பிரகாரம்‌ 


கீழை வீதி 

படத்திலுள்ள எண்களின்‌ வீளக்கங்கள்‌ 
1. கண்ணாயிரமுடையார்‌ 15, விஷ்ணு துர்க்கை 
2. மூருகுவளர்கோதை 16. உற்சவ ஈடராஜா 
8. பள்ளியறை 17. விநாயகர்‌ 
4, பைரவர்‌, சனீசுவரர்‌, சந்தி | 18. தண்டாயுதபாணி 
0. குரியன்‌ [ரன்‌ | 19. விகாயகர்‌ 
6. நிர்த்தன கணபதி 20. பாலசுப்பிரமணியம்‌ 
7. தகதிணாமூர்த்தி 21. விநாயகர்‌ 
8. மூலஸ்தான விநாயக்ர்‌ 22. உக்கிராணம்‌ 
9. கன்னி விதாயகர்‌ 28. மடைப்பள்ளி 
10, அண்ணாமலை ஈசுவரர்‌ 24. ஹாலாஸ்யமணி 
11. சுப்ரமணியம்‌ 25. களஞ்சியம்‌ [கந்தி 
12. மஹாலக்ஷ்மி 26, ,தவஜஸ்தம்பம்‌, பலிபீடம்‌, 
18. சண்டிகேசுவரர்‌ 27. உள்புறமுள்ள, அவஜஸ்தம்‌ 
14. பிரஹ்மா பம்‌, பலிபீடம்‌, கத்தி 


இந்தீான்‌ வழிபட்ட வரலாறு 

முன்னொரு காலத்தில்‌ தேவேந்திரன்‌ . கெளதமமுனி' 
வன்‌ வெளியிற்‌ செல்லுங்காலத்தை நோக்கி அம்முனி பத்‌ 
இனியான அகலிகையைச்‌ சேர்ந்தான்‌. முனிவனை வெளியே 
போக்கவும்‌ அகலிகையைச்‌ சேரவும்‌ இந்திரன்‌ தக்க சூழ்ச்சி 
செய்தான்‌. முனிவரது வடிவத்தையே கொண்டு சென்று 
கூடி. இன்பம்‌ அனுபவித்தபோது, சேர்ந்தவன்‌ தன்‌ கணவன்‌ 
அல்லன்‌ எனத்‌ தெரிந்தும்‌ அவள்‌ அது தக்கதன்று எனக்‌ 
கருதாமல்‌ தானும்‌ அதற்கு இசைந்து இருந்தாள்‌. முனிவன்‌ 
இரு பிவந்துவிட்டான்‌. அகலிகை அஞ்சி நின்றாள்‌. புரந்‌ 
. தரன்‌ பூனையானான்‌. அம்முனிவன்‌ அந்நிகழ்ச்சியையுணர்ந்து 
ஆயிரம்‌ மாதர்க்குள்ள அறிகுறிஉனக்குண்டாகுக”என்று 
இந்திரனைச்‌ சபித்தார்‌. இந்திரன்‌ யாவரும்‌ நகைக்க பழி 
யும்‌ நாணமுங்‌ கொண்டு சென்ற பின்பு அகலிகையை 
நோக்கிக்‌ கல்லாகும்படி. சபித்தார்‌. கல்லாய்‌ விழ இருக்‌ 
கும்‌ அவள்‌ அதற்கு முடிவு அருளும்படி உடனே வேண்டி 
னாள்‌. அப்போது அம்முனிவன்‌ இராமனது திருவடிப்‌ 
பொடிபட்டதும்‌ “ இக்கல்வடி வொழிக ” வென்று சாப்‌ 
வீடையும்‌ அருளினான்‌. சாபவிடை பெறாமல்‌ சாபம்மட்டும்‌ 
பெற்றுச்‌ சென்ற இந்திரன்‌ திருக்கண்ணார்‌ கோயில்‌ எனப்‌ 
படும்‌ இச்சவதல த்தில்‌ இறைவனை வழிபட்டுப்‌ பேறு எய்‌இ: 

னான்‌. அச்சாபர்‌ தீர்ந்து ஆயிரங்குறிகளும்‌ ஆயிரங்கண்க 
ளாக மாறப்பெற்ற காரணத்தால்‌ கண்ணார்‌ கோயில்‌ கண்‌ 
ணாயிரேசுவரர்‌ என்று திருப்பெயர்கள்‌ வழங்கப்பெற்றன. 
இவ்வரலாறு இத்தலத்துத்‌ தேவாரப்‌ பதிகம்‌ ஏழாந்திருப்‌ 
பாட்டால்‌ குறிக்கப்பட்டுள்ள து. 
நீர்வாகம்‌ 

இவ்வாலயம்‌ திருப்பணி ஆரம்பகாலம்‌ தொடங்கி 
கும்பாபிஷேக காலமாகிய யுவண்‌ ஆனிமீ வரை ஏழு 
வருடங்கள்‌ கண்டனூர்‌ தெ. ௮௬. சித. அருணாசலச்‌ செட்டி 
யாராலும்‌ யுவா ஆனீமீ தொடங்கி டேயூர்‌ ௮. ச. நா. சி. 


சித. சிதம்பரம்‌ செட்டியாராலும்‌ செம்மையாகக்‌ கண்ரே 


நடத்திவரப்‌ பெறுகின்றது. 
இலக்கியம்‌ 
. இத்தலத்துக்கு திருஞானசம்பந்தர்‌ தேவாரப்‌ பதிகம்‌ 
ஒன்றும்‌, திருநாவுக்கரசர்‌ அடைவு திருத்தாண்டகத்தில்‌ 
ஒரு பாசுரமும்‌ மட்டிலுமேயுளது. அதனை முடிவிற்காண்க. 


௮ சவ ஒழுக்கம்‌ 


உயிர்கள்‌ பிறப்பிற்கும்‌ இறப்பிற்கும்‌ அஞ்சி வீட்‌ 
டைப்‌ பெற்று உய்யும்‌ விருப்பம்‌ அடைதல்‌ வேண்டும்‌. 
அவ்விருப்பம்‌ மிகுந்து வர, இப்பொருள்‌ அழியாதது, இப்‌ 
பொருள்‌ அழிவது என்னும்‌ உணர்வு தோன்ற வேண்டும்‌. 
அவ்வுணர்வு தோன்றுவதற்கு மனத்‌ தூய்மை பெறவேண்‌ 
டும்‌. அம்மனத்‌ தூய்மையைப்‌ பெற ஒழுக்கம்‌ அவசிய 
மானது. ஒழுக்கம்‌ இல்லாதவர்க்கு மனத்தூய்மை வாய்ப்‌ 
பது அரிது. மனத்‌ தூய்மை அடையாதவர்க்கு அழியாப்‌ 
பொருள்‌ அழி பொருள்‌ என்று பகுத்துணரும்‌ ஆற்றல்‌ 
உண்டாகாது. அவ்வாற்றல்‌ பெற்று அவ்வாறு பகுத்தண 
ராதவர்க்கு வீடுபெற விருப்பந்‌ தோன்றாது. அவ்விருப்பம்‌ 
இல்லாதவரே, பிறந்தும்‌ இறந்தும்‌ உழல்வர்‌. பிறவாமை 
வேண்டும்‌. சைவர்‌ ஒவ்வொருவரும்‌ சைவ ஒழுக்கம்‌ மேற்‌ 
கொண்டு ஒழுகி மனத்‌ தூய்மை அடைந்து முற்கூறிய 
பகுத்துணர்வு உற்று, அழியாப்‌ பொருளென சிவாநந்தத்‌ 
தைப்‌ பெற்று உய்யும்‌ வேட்கை அடைதல்‌ வேண்டும்‌. 


ணத! 

ஒவ்வொரு சமயத்தாரும்‌ தாம்‌ மெய்யென்‌ றுகொண்ட 
சமய ஒழுக்கத்தை மேற்கொண்டால்தான்‌ அச்சமயத்தின்‌ 
பயனை அடைவர்‌. ஒழுக்கம்‌ அதற்குரிய அறிவு உடை 
யார்க்கே வாய்க்கும்‌. அவ்வறிவும்‌ ஒழுக்கம்‌ உணர்த்தும்‌ 
நூலைக்‌ கற்றால்தான்‌ உதிக்கும்‌. ஒழுக்க நெறி நூல்‌ கற்று 
அறிவு பெற்றுள்ளவர்க்கே ஓழுக்கம்‌ உண்டாகும்‌. பீன்‌ 
ஒழுக்கத் துக்கு உரிய பயனும்‌ உண்டாகும்‌. 

உலகில்‌ ஒரு தலைவனிடம்‌ பணிசெய்து பயன்பெற 
விரும்புவோர்‌ அத்தலைவன்‌ கட்டளைப்படி. செய்தால்‌ தாம்‌ 
“செய்த பணிக்கேற்ற பயனைப்‌ பெறுவர்‌. மீறிச்‌ செய்வோர்‌ 
பயன்பெறாமல்‌ ஓழிவதொடு அவனால்‌ முனியப்பட்டுத்‌ தண்‌ 
டனையும்‌ அடைவர்‌. அதுபோ ல, சைவ சமயத்‌ தலைவனுக்கு 
அடங்கி ஒழுகத்‌ தக்க உயிர்களாகிய நாம்‌ அவனுடைய 
கட்டளையான வேதாகம விதிப்படி ஓழுகனால்‌ பயனடை 
வோம்‌. தவறினால்‌ பயனையும்‌ இழப்போம்‌. நரக தண்டனை 
யும்‌ பெறுவோம்‌. ்‌ 

சைவ ஒழுக்கம்‌ அவரவர்‌ நிலைக்கும்‌ நெறிக்கும்‌ 
ஏற்ப வெவ்வேறு வகைப்படும்‌. எனினும்‌ எல்லோர்க்கும்‌ 
பொதுவாக உள்ள ஒழுக்கம்‌ இதில்‌ சுருக்கிச்‌ சொல்லப்‌ 
படும்‌. 
்‌.... ஐவ்வொருவரும்‌ விடியுமுன்‌ சிவ சவ: என்று சொல்‌ 
லிக்‌ கொண்டே எழுந்திருத்தல்‌ வேண்டும்‌. “சித்தம்‌ ஆரத்‌ 
திருவடியே உள்கி நினைந்து . எழுவார்‌ உள்ளம்‌ ஏயவன்‌ 
காண்‌ :* என்றருளிய திருநாவுக்கரசு நாயனார்‌, ** சேயவன்‌ 
காண்‌ நினையார்க்கு ” என்று நினையாதவர்க்குச்‌ சிவனருள்‌ 
இல்லை என்பது விளங்க உணர்த்தியருளியதும்‌ காண்க. 
படுக்கையறையுள்‌ வைத்துக்கொண்ட நீரால்‌ வாய்‌ கொப்‌ 

புளித்து முகம்‌ கழுவி இயன்ற அளவு தூய்மை செய்து 

கொண்டு, முத்தியில்‌ வீருப்பமுடையவரும முத்தியிலும்‌ 
போகத்தினும்‌ விருப்பமுடையவரும்‌ வடக்கு நோக்கியும்‌ 
போகத்தில்‌ வேட்கையுடையவர்‌ இழக்கு நோக்கியும்‌ 
இருந்து விதிப்படி திருவைந்தெழுத்தை ஐபஞ்‌ செய்யவேண்‌ 
டும்‌. தீக்ஷை பெறாதவர்‌ சிவநாமங்களை உச்சரித்தல்‌ வேண்‌ 


டும்‌. ஜபத்துக்கு முன்னும்‌ பின்னும்‌ திருநீறு அணிதல்‌ 
வேண்டும்‌. அணியும்போது சிவகாமத்தைச்‌ சொல்லிக்‌ 
கொண்டே அணிதல்‌ வேண்டும்‌. “திருவாய்‌ பொலியச்‌ 

சிவாயகம என்று நீறணிந்தேன்‌ * என்ற இடத்தில்‌ இவ்‌ 
விதி விளங்கக்‌ காணலாம்‌. பிறகு சிவபெருமான்‌ முதலி: 
யோரைக்‌ குறித்த சில பாடல்களை நன்கு ஓதுதல்‌ வேண்‌ 
டும்‌. பின்‌ சமயாசாரியர்களையும்‌ சந்தானாசாரியர்களையும்‌ 
அறுபத்துமூவர்களையும்‌ சேக்கிழார்‌ சுவாமிகளையும்‌ குருவை. 
யும்‌ முறையே எண்ணிப்‌ பாடுக. பின்‌ ஞானத்தாலும்‌ 
ஓழுக்கத்தா லும்‌ மேம்பட்ட பெரியோர்களையும்‌ அருளாளர்‌ 
களையும்‌ நினைக்க. சைவம்‌ வளர்த்த தாயரான இசைஞானி 
யர்‌ (அந்தணர்‌ ) மங்கையர்க்கரசியார்‌ (அரசர்‌) காரைக்கா 
லம்மையார்‌ (வணிகர்‌) திலகவதியார்‌ (வேளாளர்‌) என்‌: 
னும்‌ நால்வர்‌ திருவடிகளையும்‌ போற்றுக. 
பின்பு அன்று செய்ய இருக்கும்‌ தொழில்‌ முறைகளை 
யும்‌ அவற்றைச்‌ செய்யும்போது வரும்‌ கலம்பொலங்களையும்‌, 
இடையூறு நேரின்‌ போக்கும்‌ வழியையும்‌, அத்தொழில்‌ 
முடிவையும்‌ பயனையும்‌ ஆய்ந்து வகுத்துக்கொள்க. பின்‌. 
உ. வாழ்க அந்தணர்‌ வானவர்‌ ஆனினம்‌ : 
வீழ்க தண்புனல்‌ : வேந்தனும்‌ ஓங்குக : 
ஆழ்க தியது : எல்லாம்‌ அரனநாமமே 
சூழ்க : வையகமும்‌ அயர்‌ இர்கவே '* 
என வாழ்த்தித்‌ திருநீறிட்டுப்‌ புறப்படுக, இவ்வாறு 
தனித்தும்‌ வீட்டிலுள்ளவரோடும்‌ தோத்திரம்‌ செய்தல்‌ 
நன்று. 
வெளிவந்த பின்பு காலைக்‌ கடன்களைக்‌ கழித்துத்‌ 
தூய்மை செய்துகொண்டு, பல்‌ விளக்கி, வாய்‌ முதலியன 
கழுவிக்கொண் டு, தண்ணீரில்‌ முழுக, உலர்ந்த ஆடை 
உடுத்துக்கொள்க. முழுகும்போது சங்கற்பம்‌ செய்க. 
சிவன்‌ திருப்பெயர்களைக்‌ கூறுக. முழுயெபின்‌ அநுட்டா 
னம்‌ செய்க, பின்‌ வீட்டிலுள்ள விநாயகமூர்த்தி முதலிய 
வரைப்‌ பூஜிக்கவும்‌ சிவபூஜை செய்யவும்‌ நன்னீரும்‌ நன்மல 
ரும்‌ அறுகும்‌ இலைகளும (பூஜா விதியிற்‌ கூறப்பட்டவை) 
கொண்டு வருக. பூஜை செய்க. பூஜை ஜபம்‌ தோத்திரம்‌ 
ஆகிய வழிபாட்டு கிகழ்ச்சிககா விபூதியும்‌ உருத்திராக்க 
மும்‌ இன்றிச்‌ செய்தல்கூடாது. 1 பூணாது கண்டியினைப்‌ 
பூஜைபுரி வார்பலத்தைக்‌ காணார்‌ எனவே கழறு.* ழே 
காலங்களில்‌ வேறு எண்ணங்களை ஒழித்து, அம்மையப்‌. 
பரை மறவாமல்‌ இருத்தி மனத்தைக்‌ காக்க வேண்டும்‌... 

மந்திரத்தால்‌ வாக்கைக்‌ காக்க வேண்டும்‌. கண்ணை உண்‌ 
முகமாக்கியும்‌ மற்றைய உறுப்புகளைத்‌ தக்கவாறு அமைத்‌ 
தும்‌ காயத்தைக்‌ காக்க வேண்டும்‌. இன்றேல்‌, மனம்‌ வேறு 
சொல்‌ வேறு மன்னு தொழில்‌ வேறுபட்டு, பயனும்‌ இன்‌ 
ித்‌ துன்பமும்‌ அடை.ய நேரும்‌. ஐபம்‌ முதலியவை செய்து 
முடித்த பின்பு குரு முதலியோரை நினைந்து துதிக்க வேண்‌ 
டும்‌. அம்மையப்பர்‌, விநாயகர்‌, முருகர்‌, குரு (சமய குர 
வர்‌ - சந்தான குரவர்‌, உபதேச குரு) இவர்களை எப்போ 
தும்‌ தவறாமல்‌ துதிக்க வேண்டும்‌. ஜபமும்‌ தியானமும்‌ 
தோத்திரமும்‌ பூஜையும்‌ செய்ய வல்லவர்க்குத்‌ திருவருள்‌ 
இனிது வாய்க்கும்‌. தோத்திரங்களுக்குத்‌ திருமுறைகளை 
தக்கவை. தேவாரம்‌, திருவாசகம்‌, திருவிசைப்பா, திருப்‌ 
பல்லாண்டு, பெரியபுராணம்‌ என்னும்‌ ஐந்தும்‌ பஞ்ச 
புராணமெனத்‌ தவறாமல்‌ கொள்ளப்பட்டு வருகின்‌ றன. 
அவற்றையே தோத்திரங்கட்குக்‌ கொள்ளவேண்டும்‌. பன்‌ 
்‌ னிரு திருமுறைகளையும்‌ பாராயணம்‌ செய்க. அவற்றைப்‌ 
பூஜித்து வருக. | 
காலந்தோறும்‌ சிவாலய தரிசனம்செய்க. சமயாசாரியர்‌ 
சந்தானாசாரியர்‌ திருநாட்களைக்‌ கொண்டாடுக. அப்போது 
அவர்கள்‌ பெருமைகளை உலகோர்‌ அறியச்‌ சொற்பொழிவு 
முதலியவற்றால்‌ பரவச்‌ செய்க. சிவத்தொண்டும்‌ சிவனடி 
யார்‌ தொண்டும்‌ செய்துவருக. உடம்பின்‌ நிலைக்கு ஏற்ற 
வாறு விரதங்களை மேற்கொள்க. மேற்கொண்ட விரதங்‌ 
களைக்‌ காத்து வருக. “காப்பது விரதம்‌.'' நாம்‌ விரதத்‌ 
தைத்‌ தவறாமல்‌ காத்து வரின்‌ அது நம்மைக்‌ காத்து வரும்‌. 
விரதத்தை மேற்கொண்டவர்க்கு ஆயுள்‌, ஆரோக்கியம்‌ 
முதலிய நலங்கள்‌ மிகுந்திருத்தல்‌ கண்‌ கூடு. 
பொறுமை, கல்வி, உண்மை, தூய்மை, ஐம்பொறி 
யடக்கல்‌, அடக்கம்‌, உறுதி, நாணம்‌, கோபமின்மை, களவு 
செய்யாமை, திருநீறு, சிவசின்னம்‌, சிவபூஜை, தியானம்‌ என்‌ 
னும்‌ பதினான்கும்‌ சைவர்க்கு மிக்க அவசியமானவை. 
பொறுமை கல்விமெய்‌ தூய்மைஐம்‌ பொறிதெறல்‌ அடக்கம்‌ 
உறுதி நாண்வெகு ளாமைகள்‌ ளாமைஒண்‌ பூதி 
மறுவில்‌ சாதனம்‌ வொர்ச்சனை தியானம்வண்‌ பதினான்‌ 
கறமும்‌ நல்லறம்‌ புரிபவர்க்‌ லெக்கணம்‌ ஆமால்‌. 
(காஞ்சீப்‌ புராணம்‌, ஒழக்கம்‌, 67.) 

தீய வழியிற்‌ பொருள்‌ தேடாமல்‌, நல்ல வழியில்‌ தேடி. 
உடலைக்‌ காத்தி, உண்மை நூல்களைப்‌ பயின்று, உரிய 
ஒழுக்கத்தில்‌ நின்று ஐவகை வேள்விகளை இயன்ற அளவு 
செய்து வாழவேண்டும்‌. 

பெரியபுராணம்‌ கந்தபுராணம்‌ திருவிளையாடற்‌: 
புராணம்‌ காஞ்சிப்புராணம்‌ முதலியவற்றை ஆயுள்‌ முடிவு 
வரைக்கும்‌ தவறாமல்‌ மீண்டும்‌ மீண்டும்‌ பாராயணம்‌ 
புரிதல்‌ வேண்டும்‌. அவற்றையும்‌ சைவசித்தாந்த நூல்களை 
யும்‌ கற்கவும்‌ கேட்கவும்‌ சிந்திக்கவும்‌ தெளியவும்‌ வேண்டும்‌. 
தெளிந்தவாறு நிற்றல்வேண்டும்‌. 

உணர்வு பெருக்கிக்கொள்ள உணவு கொள்ளவேண்‌ 
டும்‌. உடலைமட்டும்‌ ஓம்ப உதரத்தை நிரப்பி, ** இடும்‌. 
பைக்கு இடும்பை ** யாக்கலாகாது. இருவேளை உணவு 
போதும்‌. காலதேசவர்த்தமானத்துக்கு ஏற்பவும்‌ அவரவர்‌ 
செயலுக்கு ஏற்பவும்‌ புலால்‌ ஒரு சிறிதுங்‌ கலவாத பரி . 
சுத்த உணவைப்‌ போதிய அளவு (அறிவைக்‌ கெடுத்துக்‌ 
கொள்ளாதபடி ) தேர்ந்து கொள்ளவேண்டும்‌. உணவுக்கு 
முன்னும்‌ பின்னும்‌ திருநீறுஇட மறத்தலாகாது. எவ்வெவர்‌ 
எத்தொழிலைச்‌ செய்தாலும்‌ இறைபணி நிற்றல்‌ வேண்டும்‌. 
௮து செய்யப்‌ பழகவேண்டும்‌. முயற்சியுடையார்‌ இகழ்ச்சி 
அடையார்‌. 

மாலையில்‌ உடற்றூய்மை இயன்ற அளவு செய்து 
கொண்டு இருநீறு உருத்திராக்கம்‌ அணிந்து அநுட்டானம்‌ 
ஜபம்‌ தோத்திரம்‌ முதலியன செய்க. சிவாலய தரிசனம்‌ 
பண்ணுக. உணவு கொள்க. உலாவுக. உறங்கு முன்பு: 
தியானம்‌ புரிக. ஐபம்‌ செய்க, இவ சிந்தனையுடன்‌ படுத்‌ 
தல்‌ வேண்டும்‌. அன்றாடம்‌ தாம்‌ செய்துவரும்‌ பிழைகளைக்‌ 
கணக்கிட்டுச்‌ சிறிது சிறிதாகவேனும்‌ குறைத்துக்கொண்டு 
வரவேண்டும்‌. வாய்மை திறம்பா வா£சர்‌ திருமடத்தில்‌ 
ஒருபால்‌ அணைந்து பேழ்கணித்து (பிழை கணித்து) மருவும்‌ 
உணர்வில்‌ துயில்‌ கொண்டார்‌? (பெரிய புராணம்‌. 
திருநா, 275 ). வைகறைத்‌ துயிலெழுக. 

இவற்றை ஆடவரும்‌ பெண்டிருமாகிய சைவரனை வரும்‌ 
ஒழுக்கங்களாக மேற்கொண்டொழுூ நலம்‌ பெறுக. 

ஆறுமுக நாவலர்‌ எழுதிய சைவ வினா விடைகளையும்‌ 
சைவ சமய நெறி? உரையையும்‌ கற்க வேண்டும்‌. ஓவ்‌ 

ல்‌ வீட்டிலும்‌ திருமுறைகளையும்‌ சித்தாந்த சாத்தி 
ரங்களையும்‌ வைத்துப்‌ பூஜித்து வரவேண்டும்‌. அவற்றை 
றிய லேக்‌ த வேளையில்‌ தவறாமல்‌ கற்‌. 
மறிய வேண்டும்‌. கற்க இயலாதவர்‌ போற்றுதலை 
செய்து வரவேண்டும்‌. கட்டர்‌ உ 
“ ஒழுக்கம்‌ அன்பரு ளாசாரம்‌ உபசாரம்‌ உறவு லம்‌ 
வழுக்கலொத்‌ தவக்‌ தானங்கள்‌ வந்தித்தல்‌ வணங்கல்‌ வாய்மை 
அழுக்கலாத்‌ அறவடக்கம்‌ அறிவொடர்ச்‌ சித்தல்‌ ஆதி 
இழுக்லொ அறங்கள்‌ ஆனால்‌ இரங்குவான்‌ பணி யறங்கள்‌. ?? 
(சிவஞான சித்தியார்‌, 113) 
முதற்றிருமுறை  திருக்கண்ணார்‌ கோயில்‌ - பண்‌ குறிஞ்சி 
இிருச்‌சிற்றம்பலம்‌ 
தண்ணார்‌ திங்கள்‌ பொங்கர வம்தாழ்‌ புனல்குடிப்‌ 
பெண்‌ ஆண்‌ ஆய பேரரு ளாளன்‌ பிரியாத 
கண்ணார்‌ கோயில்‌ கைதொழு வோர்கட்‌ இடர்பாவம்‌ 
நண்ணா வாகும்‌ நல்வினை யாய நணுகும்மே. al 
கந்தமர்‌ சந்தம்‌ காரக லும்தண்‌ கதிர்முத்தும்‌ 
வந்தமர்‌ தெண்ணீர்‌ மண்ணி வளஞ்சேர்‌ வயல்மண்டிக்‌ 
கொந்தலர்‌ சோலைக்‌ கோலெம்‌ ஆடக்‌ குளிர்வண்டு 
செர்திசை பாடுஞ்‌ £ர்‌திகழ்‌ கண்ணார்‌ கோயிலே, 9 
பல்லியல்‌ பாணிப்‌ பாரிடம்‌ ஏத்தப்‌ படுகானின்‌ 
எல்லீஈ டஞ்செய்‌ ஈசன்‌எம்‌ மான்தன்‌ இடம்‌என்பர்‌ 
கொல்லையின்‌ முல்லை மல்லிகை மெளவற்‌ கொடிபின்ணிக்‌ 
!  கல்லியல்‌ இஞ்சி மஞ்சமர்‌ கண்ணார்‌ கோயிலே. 3 
தருவளர்‌ கானம்‌ தங்கிய அங்கப்‌ பெருவேழம்‌ 
மருவளர்‌ கோதை அஞ்ச உரித்து மறைநால்வர்க்‌ 
குருவளர்‌ ஆல நீழல்‌அமர்க்திங்‌ குரைசெய்தார்‌ 
சவளர்‌ கண்ணார்‌ கோயில்‌ அடைந்தோர்‌ கற்றோரே, 4 
கு ஞி (மு 
மறுமாண்‌ உருவாம்‌ மத்திணை யின்றி வானோரைச்‌ 
செறுமா வலிபாற்‌ சென்றுல கெல்லாம்‌ அளவிட்ட 
துறுமாண்‌ உநவன்‌ தற்குறி யாகக்‌ கொண்டாடும்‌ 
கறுமா கண்டன்‌ மேயது கண்ணார்‌ கோயிலே. 5 
விண்ணவ ருக்காய்‌ வேலையுள்‌ கஞ்சம்‌ விருப்பாக 
உண்ணவ னைத்தே வர்ச்கமு திந்தெவ்‌ விற்கும்‌ 


16 பல 
கண்ணவ னைக்கண்‌ ணார்‌ திகழ்‌ கோயிற்‌ கணிதன்னை 


கண்ணவல்‌ லோர்கட்‌ கஇல்லைஈ மன்பால்‌ நடலையே, 6 


முன்னோ காலத்‌ திந்திரன்‌ உற்ற முனீசாபம்‌ 

பின்னோந நாள்‌அவ்‌ விண்ணவர்‌ ஏத்தப்‌ பேயர்வேய்தித்‌ 

தன்னந ளால்கண்‌ ஆயிரம்‌ ஈந்தோன்‌ சார்பேன்பர்‌ 

கன்னியர்‌ நாளும்‌ துன்னமர்‌ கண்ணார்‌ கோயிலே. 7 

பெருக்கெண்‌ ணாத பேதை அரக்கன்‌ வரைக்‌£ழால்‌ 

'நெறாக்குண்‌ ணாத்தன்‌ நீள்கழல்‌ நெஞ்சில்‌ நினைந்தேத்த 

முருக்குண்‌ ணாதோர்‌ மெய்கதிர்‌ வாள்தேர்‌ முன்‌ ஈந்த 

இருக்கண்‌ ணார்‌என்‌ பார்சவ லோகம்‌ சேர்வாரே. 8 

செங்கம லப்போ தஇல்திகழ்‌ செல்வன்‌ திருமாலும்‌ 

அங்கம லக்கண்‌ ~ணோக்கரும்‌ வண்ணத்‌ தழலானான்‌ 

தங்கம லக்கண்‌ ணார்திகழ்‌ கோயில்‌ தம.தள்ளம்‌ 

அங்கம லத்தோ டேத்திட அண்டத்‌ தமர்வாரே. 9 

தாறிடு பெண்ணைத்‌ தட்டுடை யாரும்‌ தாம்‌உண்ணும்‌ 

சோறுடை யார்சொல்‌ தேறன்மின்‌ வெண்ணூல்‌ சேர்மார்பன்‌ 

ஏறுடை யனபான்‌ என்பணி வான்நீள்‌ சடைமேல்ஜர்‌ 

ஆஅடை அண்ணல்‌ சேர்வது கண்ணார்‌ கோயிலே. 10 

காமரு கண்ணார்‌ கோயில்‌உ ளானைக்‌ கடல்சூழ்ந்த 

பூமரு சோலைப்‌ பொன்னியல்‌ மாடப்‌ புகவிக்கோன்‌ 

காமரு தொன்மைத்‌ தன்மையுள்‌ ஞானசம்‌ பந்தன்‌ 

பாமரு பாடல்‌ பத்தம்வல்‌ லார்மேற்‌ பழிபோமே, ill 
திருசிற்றம்பலம்‌ 


அஇருநாவுக்கர௬ நாயனார்‌ - இருஅடைவு திருத்தாண்டகம்‌ 


இருச்சித்‌ தம்பலம்‌ 
கத்கொடிமேல்‌ விடையுயர்த்த சம்பன்‌ செம்பங்குடி 
ஈல்லகுடி ஈளிகாட்டி யத்தான்குடி 
கற்குடி தென்களக்குடி செங்காட்டங்குடி கருந்திட்டைக்குடி 
கடையக்குடி காணுங்கால்‌ 
விற்குடி வேள்விக்குடி ஈல்வேட்டக்குடி வேதிகுடி 
மாணிக்குடி விடைவாம்க்குடி 
புத்குடி மாகுடி. தேவன்குடி நீலக்குடி 
பு௮க்குடியும்‌ போற்றதவிடர்‌ போகுமன்றே. 
இரறுச்‌சற்தம்பலம்‌ 


ச்‌ 


௮ ல) 894 லி 
ai ‘heh 


